

ত্রিপুরা হাফাঙ
ককথুম তেই হুকুমু দাগিখুঙ

স-৩৭৬

আগরতলা, ১২ জুন, ২০২৪

তাঙনক কতর' ফিল ১৪৭ বিসি স্টেট লেভেল ব্যাঙ্কার্স কমিটিনি পানদাঅ মন্ত্ৰি অকরা
হুকবার তেই হুকবারনি সামুঙ বায় কীরীঙজাক লুকুরকন' রাঙথঙগ'
সাকচুকজাক খীলায় তিসানাঅ ব্যাঙ্করক বাঁসকাঙ আঙুক ফায়না নাঙনায়

হাসতেনি হামক্রায়' পুইলারেম' খবজাকনায়রকনি বিসিং য়াসি কায়জাকনায় আঁঙখা হুকবার তেই হুকবার বায় কীরীঙজাক সামুঙ। হাসতেনি রাঙথঙনি হামক্রায়' হুকবার তেই হুকবার বায় কীরীঙজাক সামুঙনি হামক্রায়' হাফাঙ ডানসুকতাঙ রমাই সামুঙ তাঙগাঁই তঙগ'। হুকবার তেই হুকবারনি সামুঙ বায় কীরীঙজাক লুকুরকন' রাঙথঙগ' সাকচুকজাক খীলায় তিসানাঅ ব্যাঙ্করক বাঁসকাঙ আঙুক ফায়না নাঙনায়। থাঙনায় ১১ জুন' তাঙনক কতরনি ২নং কনফারেন্স হল' ফিল ১৪৭ বিসি স্টেট লেভেল ব্যাঙ্কার্স কমিটিনি পানদাঅ মন্ত্ৰি অকরা প্ৰফেসর (ডা.) মানিক সাহা অ কক সাখা। পানদাঅ মন্ত্ৰি অকরা সাখা, প্ৰধানমন্ত্ৰী মুদ্রা যৌজনা, স্ট্যান্ড আপ ইন্ডিয়া, মাইক্রো, স্মল, মিডিয়াম এন্টারপ্ৰাইজ হায় মথারগ' লাকায় রীনানি সেপ তঙগ'। অবহায় মথারগ' ব্যাঙ্করক লাকায় রীনানি সামুঙবীতাং তেইব' কীবাঙ খীলায় রীনা নাঙনায়। পানদাঅ মন্ত্ৰি অকরা সাখা, হাসতেনি রাঙকীরীঙ সিকলা-সিকলিরকন' সাকচুকজাক খীলায়নানি নায়মুঙগ' পিএম মুদ্রা যৌজনা, স্ট্যান্ড আপ ইন্ডিয়া যৌজনাঅ লাকায় রীনাঅ ব্যাঙ্করক তেইব' কীরীক আঁঙনা নাঙনায়।

পানদাঅ পাঞ্জাব ন্যাশনাল ব্যাঙ্কনি চিফ ম্যানেজার উত্তম কুমার মুখার্জি স্টেট লেভেল ব্যাঙ্কার্স কমিটিনি সুকুরবজাক সামুঙবীতাংন' বাঁগাঁই ককলাম নারীকফুর সাখা, ২০২৩-২৪ রাঙবিসিনি অ্যানুয়েল ক্ৰেডিট প্ল্যানঅ ব্যাঙ্করক জত' সামুঙনি বাঁগাঁই ১০০% ডিসবাসমেন্টনি নায়মারি রমখা। ২০২৩-২৪ রাঙবিসিনি মাৰ্চ তাল জরা হুকবার, মাইক্রো, স্মল তেই মিডিয়াম ইন্ডাস্ট্ৰি' খবাই কুবুন প্ৰাইমারি সেক্টররকনি বাঁগাঁই রাঙ ১১১২২.৬৫ কোটি ব্যাঙ্করক ডিসবাস খীলায়খা। স্ট্যান্ড আপ ইন্ডিয়া সামুঙবীতাংগ' ৩০ জনা এসসি, ২২ জনা এসটি তেই ৮৮ জনা বাঁগাঁই বেনিফিসিয়াৰিকন' লাকায় রীজাকখা। পিএনবিনি চিফ ম্যানেজার তেইব' সাখা, ২০২৪ বিসিনি মাৰ্চ মাস জরা প্ৰধানমন্ত্ৰী আবাস যৌজনাঅ ২,১৩৫টা নকনি লাকায়নি বাঁগাঁই গসিমুঙ রীজাকখা। ২০২৩-২৪ রাঙবিসিঅ প্ৰধানমন্ত্ৰী এমপ্লয়মেন্ট জেনাৰেশন প্ৰোগ্ৰাম' ৮৪১ জনান' রাঙ ৪৪০৬.৪৫ লক্ষ লাকায় রীজাকখা। প্ৰধানমন্ত্ৰী স্ট্ৰিট ভেণ্ডর আঅনিৰ্ভর নিধি সামুঙবীতাংগ' তাবুক জরা ৭,২৮১টা লাকায়নি গসিমুঙ রীজাকখা।

পানদাঅ চিফ সেক্ৰেটাৰি জে কে সিনহা, পাঞ্জাব ন্যাশনাল ব্যাঙ্কনি জেনাৰেল ম্যানেজার কৌশিক চট্টোপাধ্যায়, রিজার্ভ ব্যাঙ্ক অব ইন্ডিয়ানি জেনাৰেল ম্যানেজার সুৰেন্দ্ৰ নিডর, এসএলবিসিনি কনভেনাৰ ঋতুরাজ কৃষ্ণা, আৰবান ডেভেলপমেন্ট নায়খুঙনি সেক্ৰেটাৰি অভিষেক সিং, রাঙ নায়খুঙনি সেক্ৰেটাৰি রাভেল হেমেন্দ্ৰ কুমার আকসঙ মানজাক ফায়খা।
